

śrīḥ
śrīmate nigamāntamahādeśikāya namaḥ
śrīmān veikaṭanāthāryaḥ kavītārkikakesarī
vedāntācāryavāryō me sannidhattāṃ sadā hṛdi ||

śrīmat maisūr āṇḍavan
śrī śrīnivāsarāmānujamahādeśikaiḥ anugṛhītā
|| śrīveikaṭeśa stutiḥ ||

This document has been prepared by*

Sunder Kidāmbi

with the blessings of

śrī raṅgarāmānujamahādeśikan

His Holiness *śrīmad āṇḍavan* of *śrīraṅgam*

*This was typeset using L^AT_EX and the **skt** font.

śrīḥ
śrīmate rāmānujāya namaḥ
śrīmate nigamāntamahādeśikāya namaḥ

॥ śrīveṅkaṭeśa stutiḥ ॥

śrīmān veṅkaṭanāthāryaḥ kavitārkikakesarī |
vedāntācāryavaryo me sannidhattāṃ sadā hr̥di ||
yatkr̥pāleśamātreṇa sadollasati sanmatih |
vedāntalakṣmaṇasso'yaṃ vibhātu hr̥dime guruḥ ||

śrīmān vedāntasūriḥ karakamalayuge jñānamudrāṃ ca kośaṃ
bimrāṇobjāsanastho vanaruhatulasīdāmavān vādisiṃhaḥ |
brahmajñassarvatantreṣvatikuśalamatiḥ kīrtimūrtirmahātmā
śreyodarśī jananāṃ kavikulatilakaḥ sannidhattāṃ
sadā naḥ || 1 ||

mānyādātreyagotrādakhilaguṇanidhermātulāt deśikendrāt
śrīmadrāmānujāryāt adhigatasakalātmīyaśāstrārthasārah |
pratnācāryaupadiṣṭānyanitarasulabhānyuktiratnāni yo'dāt
lokāyāmodatastaṃ śubhaguṇajaladhīṃ vedacūḍāryamīde || 2 ||

veṅkaṃ vedāntasūreḥ padakamalayugaṃ
sarvadā bhāvaye'haṃ
prājñānāṃ śuddhabuddhipradamurusukhadaṃ
mokṣadopāyaniṣṭham |
yatprāptyartham juhāvāśritajanaśaraṇo-
'nantasūriṅca suptau
viśvāmitrānnavāyaṃ vṛṣagiridayitaḥ
svīyaghaṇṭāṃ praditsuḥ || 3 ||

kañjasya dvipadasya parṇatulanāṃ yātāṅgulīnāṃ tatiḥ
śrīmadvedaśiroguroravirataṃ manmānase prollaset |
yaṃ prāptuṃ vṛṣasāilanāyakahareḥ ghaṇṭāmayam prāpitā
mātā dvādaśavatsarairabibharat totā svagarbham śubhaiḥ || 4 ||

ṭaṅkaṃ yadduritopalodvidalane vedāntasūreḥ pada
dvandvaṃ bhāvayatāṃ alaṅkr̥tarathacchatrādi vibhrājate |
yaḥ kāñcyāṃ vibhave nabhasya uditaḥ viṣṇośśubhe bhe mahe
tīrthāhe vṛṣasāilāśekharapateḥ varvarti kīrtyujvalaḥ || 5 ||

nāthe śrīkavivādipañcavadanācāryasya jaṅghāyugaṃ
saṃsārānugatervivartya tarasā gatyai ca niśreyasaḥ |
yo rāmānujasūdasūnujasutāsūnurbhavatyadbhutaḥ
śrīrāmānujavādihaṃsagururasyāntenivāsyārtihā || 6 ||

thābhāsaṃ tadurojavibhramanibhaṃ jānvoryugaṃ saṃsmarā-
myātmajñānadadarpaṇaṃ padajuṣāṃ śrutyantacūḍāguroḥ |
prācāryasya mudāvaho varadagurvākhyasya yaḥ śaiśave
tasyānugrahataḥ prabhāvitamatissāśīrvacaḥ prekṣitaḥ || 7 ||

āryō deśikavarya eṣa niyataścārūrūyugmaṃ stuvam
nyāsa śrīkṛtamaṅgalābhiṣavaṇa stannāgaśuṇḍopamam |
pitṛā yassamupāttakarmanicaya stenopanīta stathā
sāṅgādhyāya upājahāra sudatīṃ lebhe gurum taṃ stuve || 8 ||

kalyāṇaṃ diśatāt kaṭītaṭavarah divyastrayīśekharā-
cāryasyāmalakomalādriruciraḥ śrīvāsanāmoditaḥ |
vedāntadvayamātmamātulakṛpābhūmnā rahasyānyapi
prāpyābhrājata sarvaśāstranipuṇo yastaṃ śraye deśikam || 9 ||

viśvāsātīśayam diśedavirataṃ śrīvedacūḍāguroḥ
kaṭyā cordhvadhrtassudhāṃśudhavalō bhātyuttarīyassadā |
kāñcyāṃ yo varadaṃ ramāsahacaram saṃsevamāno nutīḥ
sarvābhīṣṭaphalapradāssupaṭhatāṃ bahvīrvitanvan
babhau || 10 ||

tārārthaṃ nigamāntadeśikamaṇeḥ nābhirmahābdhermahā-
vartotkarṣavati sphuṭaṃ prakāṭayatvātmāvabodhaṃ hitam |
pārāvāra parīvr̥te'timahite tārārthadhārādharah
yo'varṣat svakṛte rahasyanicaye lokābhirakṣonmunāḥ || 11 ||

kiṃvā varṇayitum kṣamā vayamime yo nirmaye satkṛtīḥ
taddeyādudaram valitrayadharam śrīvedacūḍāguroḥ |
bhakteṣṭapradamāptasindharamukhaṃ bandhum budhānāṃ sadā
ślokaissaṃstutavān avāpa sakalāssiddhīśca sarveṣṭadāḥ || 12 ||

kartavyaṃ sakṛdeva tatprapadanam sarvārthadaṃ śrīpate
śāstrodiritavartmanetyasadṛśaiḥ granthairvyavāsthāpayat |
yo vā veṅkaṭanāthadeśikamaṇiḥ vidvidbhi rāsamsitaḥ
śrīśaileśadayāśatīṃ viracayanhr̥ṣṭasta mābhāvaye || 13 ||

kenānyena vivādato malinatāṃ prāptā prapattiḥ parā
nirduṣṭā sakaleṣṭadā śrutisīrassūriṃ vinā rakṣitā |
yenādyāvadhī supraṭiṣṭhitamitā niṣkaṇṭakā bhrājate
so'yam śrīnigamāntadeśikamaṇiḥ bhūyāt satāṃ śreyase || 14 ||

sanmārgaṃ nayatāt tanotu sadayaṃ vedāntasūrerurah
svāntaṃ me vimalīkarotu ca sadā sadbhāvanāpūritam |
sārāsāravivecakaṃ kalayatāt śrīraṅgarājoṣitaṃ
tattādrīmanasaṃ parātpararasaṃ sañcintayā-
myanvahaṃ || 15 ||

rītissarvā yadyā sakalajanamanohāriṇī śarmadātrī
bāhvormūle vibhātāṃ śrutisīkharaguroraṅkīte śaṅkacakre |
cakre śrīraṅganetuścaraṇakamalayormaṅgalāsāsanam yaḥ
vādyunmattān jigāya pramuditahṛdayassaṃstuve taṃ
sadāham || 16 ||

vedāntācāryavaryo diśatu suviśadaṃ
sarvavedāntatatvaṃ
vyākhyā mudrākaro ya śśubhaguṇanilaya-
ssatyavāk śuddhakarmā |
prajñākālpadrumassaṅ sakalāsumanasāṃ
sarvakāmān pradeyāt
dhanyā yatsaptaśatyāmahamativibhavaṃ
kīlake'pīkṣitāraḥ || 17 ||

dānto vedāntasūrirviṣamabhavakṛtāt
bandhanānmocayennaḥ
prajñākūpārapāraṅgata urukaruṇaḥ
pustakodbhāsīhastah |
yaḥ prāgastokabuddhiṃ vyajayata vibudhaṃ
kṛṣṇamīśraṃ prabhāvān
svīyāt saṅkalpasūryodayata iha mudā
prāpa taṃ saṃśraye'ham || 18 ||

tāntānasmān nitāntaṃ karaṇaparavaśān sāntvayedāt mavāgbhiḥ
yattāto'nantasūrisvayamapi sakalāmnāyacūḍāryasūriḥ |
kaṇṭhastasyopakaṇṭhānatajananivahān śaṅkhasaṅkāśakāśaḥ
śrībhāṣyaṃ kaṇṭhapāṭhaṃ vyatanuta sulabhaṃ taṃ ca
sambhāvayāmi || 19 ||

cārvākān cārugīrbhiḥ śrutipathavimukhān lokasammohakāṃstān
addhā dūrīcakāra śrutīśikharagururnītimūrtitrayībhiḥ |
saccāritraṃ yadīyaṃ tadavatu mahato duṣkṛtānmāṃ punātu
vaiduṣyaṃ cātanotu priyahayavadanāmbhojapīyūṣapāyī || 20 ||

yasmin rāmānujāryaḥ paramakarūṇayā svīyasiddhāntarakṣā-
bhāraṃ śrīkūranāthaprabhṛtiguruvaradvārato'sthāpayat saḥ |
vedāntāryābhīdhānaḥ kalitabahuyasāḥ lakṣmaṇāṃśaṃ dadhānaḥ
kuryāt vairāgyamūrtistvadhikaśatakṛtīḥ sarvajihvā-
vidheyāḥ || 21 ||

vardhiṣṇurviṣṇunāmnāṃ japata iha jano yāti sarvārthasiddhiṃ
vedāntācāryānāmnāṃ mananata ubhayāmnāyavettā cakāsti |
tatpādābjapraṇāmādanitarasulabhāṃ stānpumarthānupaiti
tadgranthālokanena pravijitavimatassamprabuddhau
vibhāti || 22 ||

yassākṣādveṅkaṭeśo jagadupakṛtaye
svena nāmnāvirāsīt
tadghaṇṭāmśo'thaveti prathita iha gurur-
yasya putro'pi tadvat |
śrīmaddevādhirājo varada iti samā-
bhikhyayāsīt prasiddhaḥ
taṃ vidvadbr̥ndavandyam sutavarasahitaṃ
vedacūḍārya mīḍe || 23 ||

mene'meyaprabhāvaṃ pratibhaṭarahitaṃ
sarvatantrasvatantraṃ
kurvāṇaṃ vīkṣya yāme tvanitarasukaraṃ
raṅgapādūsahasraṃ |
yaṃ ca śrīraṅgarājāḥ kavikathakaghaṭā-
kesarītyājūhāva
śreyassūtiṃ satāṃ taṃ racitabahukṛtiṃ
saṃstuve deśīkendram || 24 ||

saṃkṣiptā viśṛtā vā kṛtitatiratulā tattadicchānurūpā
vedāntāryapraṇītā sakalajanamanohāriṇī dhāraṇīyā |
saṅkhyātītāpi tatra prabhavati viditā muktaye kācidekā
tattādr̥ktāratamyam kṛtiṣu na tu phale yasya taṃ
saṃstavīmi || 25 ||

nityaṃ tatkarṇayugmaṃ śrutimadhuramaṇuṃ
śrīmukhodbhāsi varṇaṃ
madgītaṃ ślokarūpaṃ niśamayatu guru-
ssarvadaṃ sarvadātā |
vedāntāryassuvarṇaṃ nijatanayakṛtaṃ
harṣato gānalolān
samprekṣyādhyātmacintāphalabhugabhimukhān
saṃvidhattāṃ śritānnaḥ || 26 ||

dhatte śrīvaiṣṇavīyāṃ
śrīyamalikatalaṃ sūrdhvapunḍrojjvalaṃ yat
vedāntāryasya tattadguruvarakṛpayā
sarva evopayantu |
vyākhyā saudarśanīyā yatipatiracita
śrītabhāṣyasya yāptā
yaśca prācīkaṭattāṃ ativimalamati-
śvadya yāvāt stuve tam || 27 ||

tāmevāhaṃ samīde kavikathakaharer-
nīlacūḍāṃ sukeśaiḥ
yuktā masyābjamādhvīvratibhiriva
harermūrtimadbhiḥ kaṭākṣaiḥ |
evaṃ cāpādacūḍaṃ guruvarasuṣumā
saṃśritānāṃ suśobhāṃ
sarvakṣemāya nityaṃ pradiśatu ca mahā-
cāryabhūmā mahātmā || 28 ||

satyaṃ śāntirviraktirvijitakaraṇatā sādhutā pāratantryaṃ
naisprhyāṃ dhīratā śrīpatipadakamalāsakti rakṣobhyatā ca |
kāruṇyaṃ nirbharatvaṃ śucimṛdupaṭutā namratā mānyateti
yasminnājānaśuddhāśśubhaguṇanivahāstaṃ śraye
deśikendram || 29 ||

dātā vedāntasūriḥ śrutīśatasudhiyaḥ saṃśritānāṃ dayāluḥ
nānāsiddhāntavettā praṇatamatimatāṃ sadrahasyopadeṣṭā |
viśvātmojjīvanaikaprapadanakalayā darśitātmaprakarṣaḥ
saṅkhyātītaprabandhapraṇayanānīpunaḥ pātu
nastanmanaskān || 30 ||

*hṛdyāṃ svādyāṃ rasajñā stutimamu madhunā
yat tvadīyāṃ budhānāṃ
modāt vedāntasūre ! vibhavaḥkṛtajane !
kīlake'nyāsamāne |
ānandodvarṣavarṣe rasayati tadidaṃ
tvatkaṭākṣekṣitānāṃ
asmākaṃ bhāgadheyāṃ suphalitamabhavat
saptaśatyutsavāhe || 31 ||*

*divyā vyākhyānarītirvividhakṛtitate-
ryatkṛtā suprasiddhā
lakṣmyāstatvapraṭiṣṭhā prapadanamahimo-
tkarṣatā''viṣkṛtā ca |
yadvikṣiptā vipakṣā yatipatimata-
samrakṣaṇe'tyantadakṣaḥ
so'yaṃ vedāntasūrirvilasatu jagatāṃ
rakṣaṇe baddhadīkṣaḥ || 32 ||*

|| iti śrīveṅkaṭeśa stutiḥ samāptā ||

*kavitārkikasimhāya kalyāṇaguṇaśāline |
śrīmate veṅkaṭeśāya vedāntagurave namaḥ ||*